

PROZA U POEZIJA

Ta' IVO MUSCAT-AZZOPARDI

Miexja hafif hafif, irqajja, snienha
jiċċhru, tarmi l-fwieha; lahamha turi,
tiskejta w tiżfen, ja! xi jgħid ilsienha,
tilgħab it-*tennis*, għamílha xejn kburi.

Żarbun bla ponta juri difrejn homor,
xuxa qasira, li mar-rih ti tajjar,
donna tad-deheb; jiġbed ukoll dak l-ghomer
li! kull żagħżuġh li jkun għa nofsu mħajjar.

Mhux tabillfors wiebed ifittex lill-qamar,
jitgħaxxaq bih u jfahru mal-mahbuba!
Jistqarrilha kemm qalbu fiha ġamar!

Namrar u holm, bidma tal-fantażija,
holm twil, għalhekk Eva w Adam magħluba.
Sakemm hu holm: Sultana l-Poezija.

* * *

Imma kemm int qalil, ja żmien il-bniedem;
hiemed u kiefer ma taħfirha 'l hadd.
Tqal il-pass tat-*tfajla*, għamílha niedem,
għab l-aħmar tad-difrejn, fwieha aktar qatt.

Kif tridha tiżfen jew it-*tennis* tmur?
Tiskejtja u tħuf f'tal-qamar id-dija?
Bit- mien uliedha jeħtieġ issa ddur.
Ara kif spiċċa żmien il-fantażija!

Il-ġamar f'qalb Adam għadu ħaj bosta,
għax qalb il-bniedem qawwija mġibitha,
għalkemm maż-żmien il-ħajja ssib postha.

Il-holm iseħħ, l-imħabba tgħix titlajja,
imma x-xejra tal-ħsieb tbiddel bixritha:
f'*Saltnet* il-Proza tinsab issa l-ħajja.